क देशी जनता” को सभ्य बनाना 
राष्ट्र को शिक्षित करना 








पहले के अध्यायों में आप देख चुके हैं कि ब्रिटिश शासन के कारण यहाँ के राजाओं 
और नवाबों, किसानों और आदिवासियों पर किस-किस तरह के प्रभाव पड़े थे। इस 
अध्याय में हम यह समझने का प्रयास करेंगे कि इन चीजों से विद्यार्थियों के जीवन पर 
कया असर पड़े। विद्यार्थियों के जीवन को समझना इसलिए जरूरी है क्योंकि भारत में 
अंग्रेज केवल भूक्षेत्र पर विजय और आय पर नियंत्रण ही नहीं चाहते थे। उन्हें लगता 
था कि उनका एक सांस्कृतिक मिशन भी है। वे मानते थे कि उन्हें “देशी समाज को 
सभ्य बनाना” है और उनके रीति-रिवाजों और मूल्य-मान्यताओं को बदलना है। 
इसके लिए कौन-से बदलाव लाए जाने थे? भारतीयों को शिक्षित, “सभ्य”, और भाषाविद - एक ऐसा 
अंग्रेजों की सोच के मुताबिक “अच्छी प्रजा” बनाने के लिए कौन से कदम उठाए व्यक्ति जो कई भाषाओं का 
जाने थे? अंग्रेजों के पास भी इन सवालों के कोई बने-बनाए जवाब नहीं थे। इन जानकार और विद्यार्थी होता 
सवालों पर कई दशक तक बहस चलती रही। है। 


अंग्रेज शिक्षा को किस तरह देखते थे 


आइए सबसे पहले इस बात पर ध्यान दें कि शिक्षा के क्षेत्र में 
अंग्रेजु क्या सोच रहे थे और शिक्षा के जो विचार हमें आज 
सहज-सामान्य दिखाई देते हैं, वे पिछले 200 सालों में किस 
तरह विकसित हुए हैं। इस पड़ताल के दौरान हम इस बात पर 
भी विचार करेंगे कि भारतीयों ने ब्रिटिश विचारों पर कैसी 
प्रतिक्रिया दी और इस बारे में आंग्रेजों के विचार किस तरह 

विकसित हुए कि भारतीयों को कैसे पढ़ाया जाएगा। | 


प्राच्यवाद की परंपरा 


सन्‌ ।783 में विलियम जोन्स नाम के एक सज्जन कलकत्ता ' 
आए। उन्हें ईस्ट इंडिया कंपनी द्वारा स्थापित किए गए सुप्रीम ७ 
कोर्ट में जूनियर जज के पद पर तैनात किया गया था। क़ानून 
का माहिर होने के साथ-साथ जोन्स एक भाषाविद भी थे। 
उन्होंने ऑक्सफर्ड में ग्रीक और लैटिन का अध्ययन किया था, 
वे फ्रैंच और अंग्रेजी जानते थे और अपने एक दोस्त से अरबी 
सीखने के अलावा फ़ारसी भी सीख चुके थे। कलकत्ता में चित्र 7 - बिलियम जोन्स फारसी भाषा सीख रहे है 





चित्र 2 - हेनरी टॉमस कोलब्रुक। 


वह संस्कृत तथा हिंदुत्व के प्राचीन 
धार्मिक ग्रंथों के विद्वान थे। 


मदरसा - सीखने के स्थान 
को अरबी भाषा में मदरसा 
कहा जाता है। यह किसी भी 
तरह का स्कूल या कॉलेज 
या कोई और संस्थान हो 
सकता है। 

आने के बाद वे रोजाना घंटों संस्कृत विद्वानों के साथ बैठकर उनसे संस्कृत की 
बारीकियाँ, उसकी व्याकरण और संस्कृत काव्यों का अध्ययन करने लगे थे। 
कुछ ही समय में उन्होंने कानून, दर्शन, धर्म, राजनीति, नैतिकता, अंकगणित, 
चिकित्सा विज्ञान और अन्य विज्ञानों की प्राचीन भारतीय पुस्तकों का अध्ययन 
शुरू कर दिया। 

जोन्स ने पाया कि उस समय कलकत्ता में तैनात बहुत सारे अंग्रेज अफसर 
भी उनके जैसी दिलचस्पियाँ रखते थे। हैनरी टॉमस कोलब्रुक और नैथेनियल 
हॉलहेड भी भारतीय भाषाएँ सीख कर संस्कृत व फारसी रचनाओं का अंग्रेजी में 
अनुवाद कर रहे थे और प्राचीन भारतीय विरासत को समझने के प्रयास में लगे 
हुए थे। इन लोगों के साथ मिलकर जोन्स ने एशियाटिक सोसायटी ऑफ बंगाल 
का गठन किया और एशियाटिक रिसर्च नामक शोध पत्रिका का प्रकाशन शुरू 
किया। 


जोन्स और कोलब्रुक भारत के प्रति एक खास तरह का रवैया रखते थे। वे 
भारत और पश्चिम, दोनों की प्राचीन संस्कृतियों के प्रति गहरा आदर भाव रखते 
थे। उनका मानना था कि भारतीय सभ्यता प्राचीन काल में अपने वैभव के 
शिखर पर थी परंतु बाद में उसका पतन होता चला गया। उनकी राय में, भारत 
को समझने के लिए प्राचीन काल में लिखे गए यहाँ के पवित्र और कानूनी ग्रंथों 
को खोजना व समझना बहुत जरूरी था। उनका मानना था कि हिंदुओं और 
मुसलमानों के असली विचारों व कानूनों को इन्हीं रचनाओं के जरिए समझा जा 
सकता है और इन रचनाओं के पुनः अध्ययन से ही भारत के भावी विकास का 
आधार पैदा हो सकता है। 

इस तरह, जोन्स और कोलब्रुक, दोनों ही प्राचीन ग्रंथों को ढूँढने, उनकी 
व्याख्या करने, अनुवाद करने और ज्यादा से ज्यादा लोगों तक अपने नतीजे 
पहुँचाने में जुट गए। उन्हें विश्वास था कि यह परियोजना न केवल अंग्रेजों को 
भारतीय संस्कृति से सीखने में मदद देगी बल्कि भारतीयों को भी अपनी विरासत 
को दोबारा अपनाने और अतीत के लुप्त वैभव को समझने में मदद देगी। इस 
प्रक्रिया में अंग्रेज भारतीय संस्कृति के अभिभावक और मालिक, दोनों की 
भूमिकाएँ निभा रहे थे। 

इन प्रयासों और विचारों से प्रभावित होकर कंपनी के बहुत सारे अधिकारियों 
ने दलील दी कि अंग्रेजों को पश्चिमी ज्ञान को बजाय भारतीय ज्ञान को ही प्रोत्साहन 
देना चाहिए। वे चाहते थे कि प्राचीन भारतीय ग्रंथों के अध्ययन को प्रोत्साहित करने 
और संस्कृत व फारसी साहित्य व काव्य पढ़ाने के लिए संस्थानों की स्थापना की 
जाए। इन अधिकारियों का ये भी मानना था कि हिन्दुओं और मुसलमानों को वही 
पढ़ाया जाना चाहिए जिससे वे पहले ही परिचित हैं और जिसे वे आदर और महत्त्व 
देते हैं। उन्हें अनजाने विषयों की शिक्षा न दी जाए। इन अफसरों की राय में, केवल 
तभी अंग्रेज “देशी जनता” का दिल जीत सकते हैं; केवल तभी अजनबी शासक 
अपनी प्रजा से आदर की उम्मीद कर सकते हैं। 

इस बात को ध्यान में रखते हुए ।78] में अरबी, फारसी, इस्लामिक कानून 
के अध्ययन को बढ़ावा देने के लिए कलकत्ता में एक मदरसा खोला गया। 





चित्र 3 - वारैन हेस्टिग्स का स्मारक, रिचर्ड वेस्टमाकोट, 
7830, अब कलकत्ता स्थित विक्टोरिया मेमोरियल में। 


इस तस्वीर से पता चलता है कि भारत में ब्रिटिश सत्ता के बारे 
में प्राच्यवादी किस तरह सोचते थे। यहाँ आप देख सकते हैं 
कि सबसे ऊपर हेस्टिंस की भव्य प्रतिमा है जो प्राच्यवादियों के 
भारी समर्थक थे। इसके एक तरफ पंडित और दूसरी तरफ 
नीचे बैठा हुआ मुंशी दिखाई दे रहा है। हेस्टिंग्स तथा अन्य 
प्राच्यवादी भारतीय विद्वानों से विभिन्न भारतीय भाषाएँ सीखना 
चाहते थे जिन्हें वह कई बार केवल बोलियाँ समझते और 
'वर्नाकुलर' का नाम देते थे।। स्थानीय रीति-रिवाजों और 
कानूनों के बारे में जानना चाहते थे और प्राचीन ग्रंथों के 
अनुवाद और व्याख्या में मदद चाहते थे। हेस्टिंग्स ने पहल 
करके कलकत्ता मदरसे की स्थापना की और उनका विश्वास 
था कि यहाँ के प्राचीन रीति-रिवाज और यहाँ की ज्ञान संपदा 
ही भारत में ब्रिटिश शासन के आधार होने चाहिए। 








संस्कृत ग्रंथों की शिक्षा दी जा सके और देश का शासन चलाने में मदद मिले। 


परंतु कंपनी के सभी अफसर इन विचारों से सहमत नहीं थे। इनमें से 
बहुत सारे प्राच्यवादियों के कटु आलोचक भी थे। 


“पूरब की जघन्य गलतियाँ” 


उन्नीसवीं सदी को शुरुआत से ही बहुत सारे अंग्रेज अफसर शिक्षा के 
प्राच्यवादी दृष्टिकोण की आलोचना करने लगे थे। उनका कहना था कि पूर्वी 
समाजों का ज्ञान ज्रटियों से भरा हुआ और अवैज्ञानिक है। उनके मुताबिक, 
पूर्वी साहित्य अगंभीर और सतही था। इसीलिए उन्होंने दलील दी कि अंग्रेजों 
को अरबी और संस्कृत भाषा व साहित्य के अध्ययन को बढ़ावा देने पर 
इतना खर्चा नहीं करना चाहिए। 


प्राच्यवादियों पर हमला करने वालों में जेम्स मिल प्रमुख थे। उनका 
विशवास था कि अंग्रेजों को देशी जनता को खुश करने और "उसका दिल 
जीतने' के लिए जनता को इच्छा के हिसाब से या उनकी भावनाओं को ध्यान 
में रखते हुए शिक्षा नहीं देनी चाहिए। उनकी राय में शिक्षा के जरिए उपयोगी 
और व्यावहारिक चीजों का ज्ञान दिया जाना चाहिए। इसलिए भारतीयों को 
पूर्वी समाजों के काव्य और धार्मिक साहित्य की बजाय ये पढ़ाया जाना चाहिए 
कि पश्चिम ने किस तरह की वैज्ञानिक और तकनीकी सफलताएँ हासिल 
कर ली हैं। 

।830 के दशक तक प्राच्यवादियों का विरोध और तीखा हो गया था। 
थॉमस बैबिंगटन मैकॉले इन आलोचकों में सबसे मुखर और प्रभावशाली 


विचारक थे। वह भारत को असभ्य देश मानते थे जिसे सभ्यता का पाठ 
पढ़ाना जरूरी था। मैकॉले के मुताबिक, पूर्वी ज्ञान की कोई भी शाखा इंग्लैंड 





प्राच्यवादी - एशिया की भाषा 
और संस्कृति का गहन ज्ञान रखने 
वाले लोग। 


मुंशी - ऐसा व्यक्ति जो फारसी 
पढ्ना, लिखना और पढ़ाना जानता 
हो। 


वर्नाकुलर - यह शब्द आमतौर 
पर मानक भाषा से अलग किसी 
स्थानीय भाषा या बोली के लिए 
इस्तेमाल किया जाता है। भारत 
जैसे औपनिवेशिक देशों में अंग्रेज 
रोजमर्रा इस्तेमाल की स्थानीय 
भाषाओं और साम्राज्यवादी शासकों 
की भाषा अंग्रेज़ी के बीच फर्क 
को चिह्वित करने के लिए इस 
शब्द का इस्तेमाल करते थे। 


“देशी जनता” को सभ्य बनाना राष्ट्र को शिक्षित करना 97 


चित्र 4 - थॉमस बैबिगटन मैकॉले और 
उनका अध्ययन कक्ष। 


स्त्रोत 7 
ज्ञानियों को भाषा? 


अंग्रेजी पढ़ाने की जरूरत पर 
जोर देते हुए मैकॉले ने यह कहा 
। था $ 








सभी पक्ष इस बात पर सहमत 
दिखाई देते हैं कि भारत के ... 
देशी लोगों द्वार आमतौर पर बोली 
जाने वाली बोलियों में न तो 
साहित्यहिक जानकारियाँ होती हैं 
और न ही वैज्ञानिक। इसके 
अलावा, ये बोलियाँ इतनी दरिद्र 
और रूखी हें कि अगर किसी 
और स्त्रोत से उनको समृद्ध न 
बनाया जाए तो किसी भी मूल्यवान 
कृति का उनमें अनुवाद भी नहीं 
किया जा सकता ....। 
थॉमस बेबिंगटन मैकॉले, भारतीय 
। शिक्षा के विषय में 2 फरवरी ।835 
के मिनट्स। 

को प्रगति के समकक्ष नहीं थी। मैकॉले का 
कहना था कि “एक अच्छे यूरोपीय पुस्तकालय 
का केवल एक खाना ही भारत और अरब 
के समूचे देशी साहित्य के बराबर” है। 
उनका तक था कि भारत में ब्रिटिश सरकार 
डि को प्राच्यवादी ज्ञान पर सरकारी पैसा बरबाद 
४७) नहीं करना चाहिए क्योंकि इससे कोई फायदा 
होने वाला नहीं है। 


गहन ऊर्जा और आवेशपूर्वक मैकॉले ने 
अंग्रेज़ी भाषा सिखाने की जरूरत पर जोर 
दिया। उनका मानना था कि अंग्रेजी के ज्ञान 
से भारतीयों को दुनिया की श्रेष्ठतम साहित्यिक 
कृतियों को पढ़ने का मौका मिलेगा; यहाँ के 
लोग पश्चिमी विज्ञान और दर्शन के क्षेत्र में 
हुए विकास से अवगत हो पाएंगे। इस प्रकार, उनका कहना था कि अंग्रेजी 
पढ़ाना लोगों को सभ्य बनाने, उनकी रुचियों, मूल्यों और संस्कृति को बदलने 
का रास्ता हो सकता है। 

मैकॉले के मिनट्स (विवरण) के आधार पर ।835 का अंग्रेजों का शिक्षा 
अधिनियम पारित किया गया। ये फैसला भी लिया गया कि अंग्रेजी को उच्च 
शिक्षा का माध्यम बनाया जाए और कलकत्ता मदरसे तथा बनारस संस्कृत 
कॉलेज जैसे प्राच्यवादी संस्थानों को प्रोत्साहन न दिया जाए। इन संस्थानों को 
“ अपने आप क्षरण का शिकार होते जा रहे अंधकार के मंदिरों” की संज्ञा दी 
गई। अब स्कूलों के लिए भी अंग्रेज़ी पाठ्यपुस्तके छपने लगीं। 


व्यबसाय के लिए शिक्षा 


854 में ईस्ट इंडिया कंपनी के लंदन स्थित कोर्ट ऑफ डायरेक्टर्स ने 
भारतीय गवर्नर जनरल को शिक्षा के विषय में एक नोट भेजा। कंपनी के 
नियंत्रक मंडल के अध्यक्ष चार्ल्स वुड के नाम से जारी किए गए इस संदेश 
को बुड का नीतिपत्र (वुड्स डिस्पैच) के नाम से जाना जाता है। इस 
दस्तावेज़ में भारत में लागू की जाने वाली शिक्षा नीति की रूपरेखा स्पष्ट 
करते हुए एक बार फिर दोहराया गया है कि प्राच्यवादी ज्ञान के स्थान पर 
यूरोपीय शिक्षा को अपनाने से कितने व्यावहारिक लाभ प्राप्त होंगे। 


इस दस्तावेज में यूरोपीय शिक्षा का एक व्यावहारिक लाभ आर्थिक क्षेत्र में 
बताया गया था। उसके मुताबिक, यूरोपीय शिक्षा के माध्यम से भारतीयों को 
व्यापार और वाणिज्य के विस्तार से होने वाले लाभों को समझने और देश के 
संसाधनों के विकास का महत्त्व समझने में मदद मिलेगी। यदि उन्हें यूरोपीय 
जीवन शैली से अवगत कराया गया तो उनकी रुचियों और आकांक्षाओं में भी 
बदलाव आएगा और ब्रिटिश वस्तुओं की माँग पैदा होगी क्योंकि तब यहाँ के 
लोग यूरोप में बनी चीजों को अपनाना और खरीदना शुरू कर देंगे। 


स्त्रोत 2 


ध 





बुड के नीतिपत्र में यह तक भी दिया गया था कि यूरोपीय शिक्षा से 


भारतीयों के नैतिक चरित्र का उत्थान होगा। इससे वे ज्यादा सत्यवादी और , युरोपीय ज्ञान के £ 
ईमानदार बन जाएंगे और फलस्वरूप कंपनी के पास भरोसेमंद कर्मचारियों पक्ष में एक तर्क ] 


की कमी नहीं रहेगी। दस्तावेज़ के मुताबिक, पूरब का साहित्य न केवल 

भयानक त्रुटियों से भरा पड़ा था बल्कि यह लोगों में न तो काम के प्रति ' में 
दायित्व और समर्पण का भाव पैदा कर सकता है और न ही शासन के लिए ! °” bo SEE 
आवश्यक निपुणता पैदा कर सकता है। 

854 के नीतिपत्र के बाद अंग्रेजों ने कई अहम कदम उठाए। सरकारी 
शिक्षा विभागों का गठन किया गया ताकि शिक्षा संबंधी सभी मामलों पर 
सरकार का नियंत्रण स्थापित किया जा सके। विश्वविद्यालयी शिक्षा की . हमें जोर देकर यह बात कहनी 
व्यवस्था विकसित करने के लिए भी कदम उठाए गए। ।857 में जब मेरठ ' चाहिए कि भारत में हम जिस 
और दिल्ली में सिपाही विद्रोह कर रहे थे उसी समय कलकत्ता, मद्रास और शिक्षा का प्रसार करना चाहते हैं 
बम्बई विश्वविद्यालयों की स्थापना की जा रही थी। स्कूली शिक्षा प्रणाली में , उस शिक्षा का लक्ष्य यूरोप की 

प्राच्यवादी ज्ञान का विरोध करने ५ 
वालों की निर्णायक विजय का | 
` संकेत था। इसमें कहा गया था: 


५, 


< १3७... अत्ता-ा+ - कथा... RUnte जे , 








परिवर्तन के प्रयास भी किए गए। श्रेष्ठतर कलाओं, सेवाओं, दर्शन 
। और साहित्य यानी यूरोपीय ज्ञान 
¦ का प्रसार करना है। 
कल्पना कीजिए कि आप ।850 के दशक में जी रहे हैं। आपने बुड के LT VIREO NR 
नीतिपत्र (बुड्स डिस्पैच) के बारे में सुना है। इसके बारे में अपनी 
प्रतिक्रियाएँ लिखिए। 
चित्र 5 - उन्नीसवीं सदी में बम्बई विशवविद्यालय। 

नेतिक शिक्षा की माँग 














चित्र 6 - स्कॉटलैंड के ईसाई 
प्रचारक विलियम केरे जिसने 
सेरामपुर मिशन की स्थापना में 
मदद की। 


00 हमारे अतीत - I 


उन्नीसवीं सदी में भारत में सक्रिय ईसाई प्रचारकों ने व्यावहारिक शिक्षा के पक्ष में 
दिए जा रहे तको का घोर विरोध किया। प्रचारकों का मानना था कि शिक्षा का 
उद्देश्य लोगों के नैतिक चरित्र में सुधार लाना होता है और नैतिकता उत्थान केवल 
ईसाई शिक्षा के जरिए ही संभव है। 

8]3 तक ईस्ट इंडिया कंपनी भारत में प्रचारक गतिविधियों के विरुद्ध थी। 
कंपनी को भय था कि प्रचारकों की गतिविधियों की वजह से स्थानीय जनता के 
बीच असंतोष पैदा होगा और लोग भारत में अंग्रेजों की उपस्थिति को शक की नजर 
से देखने लगेंगे। ब्रिटिश नियंत्रण वाले भूक्षेत्रों में अपनी संस्थाएँ न खोल पाने की 
वजह से प्रचारकों ने अंततः सेरामपुर में अपना मिशन खोला। यह इलाका डेनिश ईस्ट 
इंडिया कंपनी के नियंत्रण में आता था। वर्ष 800 में एक छापाखाना लगाया गया 
और ।88 में एक कॉलेज खोला गया। 


उन्नीसवीं सदी के दौरान पूरे भारत में प्रचारक स्कूल खोले गए। परंतु ।857 के 
बाद भारत की ब्रिटिश सरकार प्रचारक शिक्षा को प्रत्यक्ष सहायता देने में आनाकानी 
करने लगी थी। सरकार को लगता था कि स्थानीय रीति-रिवाजों, व्यवहारों, 
मूल्य-मान्यताओं और धार्मिक विचारों से किसी भी तरह की छेड़छाड़ “देशी” लोगों 
को भड़का सकती है। 





हुआ? 


क्या आपको कुछ अंदाज़ा है कि अंग्रेजों से पहले | | 
यहाँ बच्चों को किस तरह पढ़ाया जाता था? क्या | 
आपने कभी सोचा है कि उस समय बच्चे स्कूल £ 
जाते भी थे या नहीं? और अगर स्कूल थे तो | 
ब्रिटिश शासन के तहत उनका क्या हुआ? 


विलियम एडम की रिपोर्ट 
830 के दशक में स्कॉटलैंड से आए ईसाई बिक 


प्रचारक विलियम एडम ने बंगाल और बिहार के जिलों का दौरा किया। कंपनी 


ने उन्हें देशी स्कूलों में शिक्षा की प्रगति पर रिपोर्ट तैयार करने का जिम्मा सौंपा 
था। एडम ने जो रिपोर्ट तैयार की वह दिलचस्प थी। 


एडम ने पाया कि बंगाल और बिहार में एक लाख से ज्यादा पाठशालाएँ हैं। 
ये बहुत छोटे-छोटे केंद्र थे जिनमें आम तौर पर 20 से ज्यादा विद्यार्थी नहीं होते 
थे। फिर भी, इन पाठशालाओं में पढ़ने वाले बच्चों को कुल संख्या काफी 
बड़ी - यानी बीस लाख से भी ज्यादा - थी। ये पाठशालाएँ सम्पन्न लोगों या 
स्थानीय समुदाय द्वारा चलाई जा रही थीं। कई पाठशालाएँ स्वयं गुरु द्वारा ही 
प्रारम्भ की गई थीं। 

शिक्षा का तरीका काफो लचीला था। आज आप जिन चीजों की स्कूलों से 
उम्मीद करते हैं उनमें से कुछ चीजें उस समय की पाठशालाओं में भी मौजूद 
थीं। बच्चों को फीस निश्चित नहीं थी। छपी हुई किताबें नहीं होती थीं, पाठशाला 
की इमारत अलग से नहीं बनाई जाती थी, बेंच और कुर्सियाँ नहीं होती थीं, 
ब्लैक बोर्ड नहीं होते थे, अलग से कक्षाएँ लेने, बच्चों की हाजिरी लेने का कोई 
इंतज्ञाम नहीं होता था, सालाना इम्तेहान और नियमित समय-सारणी जैसी कोई 
व्यवस्था नहीं थी। कुछ पाठशालाएँ बरगद की छाँव में ही चलती थीं तो कई गाँव 
की किसी दुकान या मंदिर के कोने में या गुरु के घर पर ही बच्चों को पढ़ाया 
जाता था। बच्चों की फीस उनके माँ-बाप की आमदनी से तय होती थी : अमीरों 
को ज्यादा और गरीबों को कम फीस देनी पड़ती थी। शिक्षा मौखिक होती थी 
और क्या पढ़ाना है यह बात विद्यार्थियों की जरूरतों को देखते हुए गुरु ही तय 
करते थे। विद्यार्थियों को अलग कक्षाओं में नहीं बिठाया जाता था। सभी एक 
जगह, एक साथ बैठते थे। अलग-अलग स्तर के विद्यार्थियों के साथ गुरु अलग 
से बात कर लेते थे। 

एडम ने पाया कि यह लचीली प्रणाली स्थानीय आवश्यकताओं के लिए काफी 
अनुकूल है। उदाहरण के लिए, फसलों की कटाई के समय कक्षाएँ बंद हो जाती 
थीं क्योंकि उस समय गाँव के बच्चे प्रायः खेतों में काम करने चले जाते थे। कटाई 
और अनाज निकल जाने के बाद पाठशाला दोबारा शुरू हो जाती थी। इसका 
परिणाम यह था कि साधारण काश्तकारों के बच्चे भी पढ़ाई कर सकते थे। 





चित्र 8 - एक ग्रामीण पाठशाला। 


यह फ्रांसवाँ सॉल्विन नामक डच 
पेंटर द्वारा बनाया गया चित्र है। 
फ्रांसवाँ अठारहवीं सदी के आखिर में 
भारत आए थे। अपने चित्रों में 
उन्होंने लोगों के दैनिक जीवन को 
दर्शाने का प्रयास किया है। 

गतिबिधि नई दिनचर्या, नए नियम 


Kk 


> 





कल्पना कोजिए कि आप 
850 के दशक में एक 
गरीब परिवार में पैदा हुए हैं। 
अब बताएँ कि सरकार द्वारा 
नियंत्रित पाठशालाओं पर 
आपकी क्या राय होगी? 


. क्या आपको मालूम है कि 


प्राथमिक स्कूलों में दाखिला 
लेने वाले बच्चों में से 
लगभग 50 प्रतिशत बच्चे 
3-।4 साल को उम्र तक 
पहुँचते-पहुँचते स्कूल छोड़ 
चुके होते हैं? क्या आप बता 
सकते हैं कि इस स्थिति के 
कारण क्या हैं? 








]02 


हमारे अतीत - पा 


उन्नीसवीं सदी के मध्य तक कंपनी का ध्यान मुख्य रूप से उच्च शिक्षा पर 
था। इसीलिए कंपनी ने स्थानीय पाठशालाओं के कामकाज में कभी ज्यादा 
दखल नहीं दिया। 854 के बाद कंपनी ने देशी शिक्षा व्यवस्था में सुधार लाने 
का फैसला लिया। कंपनी का मानना था कि इसके लिए मौजूदा व्यवस्था के 
भीतर ही बदलाव किये जा सकते हैं। कंपनी एक नई दिनचर्या, नए नियमों 
और नियमित निरीक्षणों के जरिए पाठशालाओं को और व्यवस्थित करना 
चाहती थी। 

इसके लिए क्या किया जा सकता था? कंपनी ने क्या कदम उठाए? 
सबसे पहले तो कंपनी ने बहुत सारे पंडितों को सरकारी नौकरी पर रख 
लिया। इनमें से प्रत्येक पंडित को 4-5 स्कूलों की देखरेख का जिम्मा सौंपा 
जाता था। पंडितों का काम पाठशालाओं का दौरा करना और वहाँ अध्यापन 
की स्थितियों में सुधार लाना था। प्रत्येक गुरु को निर्देश दिया गया कि वे 
समय-समय पर अपने स्कूल के बारे में रिपोर्ट भेजें और कक्षाओं को 
नियमित समय-सारणी के अनुसार पढाएँ। अब अध्यापन पाठ्यपुस्तकों पर 
आधारित होगा और विद्यार्थियों की प्रगति को मापने के लिए वार्षिक परीक्षाओं 
की रूपरेखा तैयार की जाने लगी। विद्यार्थियों से कहा गया कि वे नियमित 
रूप से शुल्क दें, नियमित रूप से कक्षा में आएँ, तय सीट पर बैठें और 
अनुशासन के नियमों का पालन करें। 

नए नियमों पर चलने वाली पाठशालाओं को सरकारी अनुदान मिलने 
लगे। जो पाठशालाएँ नई व्यवस्था के भीतर काम करने को तैयार नहीं थीं उन्हे 
कोई सरकारी सहायता नहीं दी जाती थी। जिन गुरुओं ने सरकारी निर्देशों का 
पालन करने को बजाय अपनी स्वतंत्रता बनाए रखी वे सरकारी सहायता प्राप्त 
और नियमों से चलने वाली पाठशालाओं के सामने कमजोर पड़ने लगे। 

इन नए नियमों और दिनचर्या का एक और भी नतीजा हुआ। पहले वाली 
व्यवस्था में गरीब किसानों के बच्चे भी पाठशालाओं में जा सकते थे क्योंकि 
शालाओं को समय-सारणी काफी लचीली होती थी। नई व्यवस्था के 
अनुशासन की माँग थी कि बच्चे नियमित रूप से स्कूल आएँ। अब कटाई 
के मौसम में भी बच्चों का स्कूल में आना जरूरी था जबकि उस समय गरीब 
घरों के बच्चे खेतों में काम करने जाया करते थे। अगर कोई बच्चा स्कूल 
नहीं आ पाता था तो इसे अनुशासनहीनता माना जाता था यानी, बच्चा 
पढ्ना-लिखना ही नहीं चाहता। 


राष्ट्रीय शिक्षा की कार्यसूची 


केवल अंग्रेज अफसर ही भारत में शिक्षा के बारे में नहीं सोच रहे थे। 
उन्नीसवीं सदी की शुरुआत से ही भारत के विभिन्न भागों के बहुत सारे 
विचारक शिक्षा के व्यापक प्रसार को जरूरत पर जोर देने लगे थे। यूरोप में 
आ रहे बदलावों से प्रभावित कुछ भारतीयों का मानना था कि पश्चिमी शिक्षा 
भारत का आधुनिकीकरण कर सकती है। उन्होंने अंग्रेजों से आह्वान किया कि 
वे नए स्कूल, कॉलेज और विश्वविद्यालय खोलें तथा शिक्षा पर ज्यादा पैसा 


खर्च करें। इस दिशा में हुए कुछ प्रयासों के बारे में आप अध्याय 9 में पढ़ेंगे। 
परंतु बहुत सारे भारतीय पश्चिमी शिक्षा के विरुद्ध थे। महात्मा गांधी और 
रवीन्द्रनाथ टैगोर इसी तरह के लोगों में से थे। 


आइए देखें कि उनका क्‍या कहना था। 


“अंग्रेज़ी शिक्षा ने हमें गुलाम बना दिया है” 


महात्मा गांधी का कहना था कि औपनिवेशिक शिक्षा ने भारतीयों के मस्तिष्क 
में हीनता का बोध पैदा कर दिया है। इसके प्रभाव में आकर यहाँ के लोग 
पश्चिमी सभ्यता को श्रेष्ठतर मानने लगे हैं और अपनी संस्कृति के प्रति 
उनका गौरव भाव नष्ट हो गया है। महात्मा गांधी ने कहा कि इस शिक्षा में 
विष भरा है, यह पापपूर्ण है, इसने भारतीयों को दास बना दिया है, इसने लोगों 
पर प्रभाव डाला है। उनके मुताबिक, पश्चिम से अभिभूत, पश्चिम से आने 
वाली हर चीज की प्रशंसा करने वाले, इन संस्थानों में पढ़ने वाले भारतीय 
ब्रिटिश शासन को पसंद करने लगे थे। महात्मा गांधी एक ऐसी शिक्षा के 
पक्षधर थे जो भारतीयों के भीतर प्रतिष्ठा और स्वाभिमान का भाव पुनजींवित 
करे। राष्ट्रीय आंदोलन के दौरान उन्होंने विद्यार्थियों से आह्वान किया कि वे 
शिक्षा संस्थानों को छोड़ दें और अंग्रेजों को बताएँ कि अब वे गुलाम बने रहने 
के लिए तैयार नहीं हैं। 

महात्मा गांधी को दूढ़ मान्यता थी कि शिक्षा केवल भारतीय भाषाओं में 
ही दी जानी चाहिए। उनके मुताबिक, अंग्रेज़ी में दी जा रही शिक्षा भारतीयों 
को अपाहिज बना देती हे, उसने उन्हें अपने सामाजिक परिवेश से काट दिया 
है और उन्हें “अपनी ही भूमि पर अजनबी” बना दिया है। उनकी राय में, 
विदेशी भाषा बोलने वाले, स्थानीय संस्कृति से घृणा करने वाले अंग्रेजी 
शिक्षित भारतीय अपनी जनता से जुड़ने के तौर-तरीके भूल चुके थे। 


महात्मा गांधी का कहना था कि पश्चिमी शिक्षा मौखिक ज्ञान की बजाय 
केवल पढ्ने और लिखने पर केंद्रित 
है। उसमें पाठ्यपुस्तकों पर तो जोर 
दिया जाता है लेकिन जीवन अनुभवों 
और व्यावहारिक ज्ञान की उपेक्षा की 
जाती है। गांधी का तर्क था कि 
शिक्षा से व्यक्ति का दिमाग और 
आत्मा विकसित होनी चाहिए। उनको | 
राय में केवल साक्षरता - यानी | 
पढ़ने और लिखने की क्षमता पा || 
लेना - ही शिक्षा नहीं होती। इसके 
लिए तो लोगों को हाथ से काम | | 
करना पड़ता है, हुनर सीखने पड़ते ॥/७ = 
हैं और यह जानना पड़ता है कि 
विभिन्न चीजें किस तरह काम करती 
हैं। इससे उनका मस्तिष्क और समझने 
की क्षमता, दोनों विकसित होंगे। 


चित्र 9 - महात्मा गांधी और कस्तूरबा 
गांधी शांति निकेतन में रवीन्द्रनाथ टैगोर 
और लड़कियों की एक रोली के साथ बैठे 
हैं, ।940. 

स्त्रोत 3 





“साक्षरता ही शिक्षा नहीं हे” 


महात्मा गांधी ने लिखा था : 





शिक्षा से मेरा मतलब इस बात से है कि बालक और मनुष्य के 
देह, मस्तिष्क और भावना के श्रेष्ठ तत्वों को सामने लाया जाए। 
साक्षरता न तो शिक्षा का अंत है और न ही उसकी शुरुआत। यह 
तो केवल एक साधन है जिसके जरिए पुरुषों और महिलाओं को 
शिक्षा दी जा सकती है। साक्षरता अपने आप में शिक्षा नहीं होती। 
लिहाजा, मैं बच्चों को शिक्षित करते हुए सबसे पहले उन्हें कोई 
उपयोगी हस्तकोशल सिखाऊँगा और उन्हें शुरू से ही कुछ रचने, 
पैदा करने के लिए तैयार करूँगा...। मेरा मानना है कि दिमाग और 
आत्मा का सर्वोच्च विकास इस तरह की शिक्षा में ही संभव है। 
प्रत्येक हस्तकौशल आज की तरह केवल यांत्रिक ढंग से ही नहीं 
बल्कि वैज्ञानिक ढंग से पढ़ाया जाना चाहिए, यानी बच्चे को 
प्रत्येक प्रक्रिया के क्यों और किसलिए का पता होना चाहिए। 


द कलैक्टिड वर्क्स ऑफ महात्मा गांधी, खंड 72, पू. | 





RR ४ 


जैसे-जैसे राष्ट्रीय भावना का प्रसार हुआ, कई दूसरे विचारक भी एक 
ऐसी राष्ट्रीय शिक्षा प्रणाली के बारे में सोचने लगे जो आंग्रेजों द्वारा स्थापित की 
गई व्यवस्था से आमूल तौर पर भिन्न हो। 


टैगोर का “शांतिनिकेतन” 


F आप में से बहुत सारे दोस्तों ने शांतिनिकेतन के बारे में सुना होगा। क्या आप 
चित्र 70 - शातिनिकेतन में एक कक्षा जानते हैं कि इसकी स्थापना किसने और क्यों की थी? 


हलक रखी ही 2 रवीन्द्रनाथ टैगोर ने यह संस्था 90! में शुरू की थी। टैगोर जब बच्चे 
पेंड और खुली जगह है। | थे तो स्कूल जाने से बहुत चिढ़ते थे। वहाँ उनका दम घुटता था। उन्हें स्कूल 
- का माहौल दमनकारी लगता था। टैगोर को ऐसे 
लगता था मानो स्कूल कोई जेल हो, 
क्योंकि वहाँ बच्चे मनचाहा कभी नहीं 
कर पाते थे। जब दूसरे बच्चे 
शिक्षक को सुन रहे होते थे, 
टैगोर का दिमाग कहीं और भटक 
रहा होता था। 
कलकत्ता के अपने स्कूल 
जीवन के अनुभवों ने शिक्षा के 
बारे में टैगोर के विचारों को काफी 
प्रभावित किया। जब वे बड़े हुए तो उन्होंने 
एक ऐसा स्कूल खोलने के बारे में सोचा जहाँ बच्चे 









04 हमारे अतीत - I 


खुश रह सकें, जहाँ वे मुक्त और रचनाशील हों, जहाँ वे अपने विचारों और आकांक्षाओं 
को समझ सकें। टेगोर को लगता था कि बचपन का समय अपने आप सीखने का 
समय होना चाहिए। वह अंग्रेजों द्वारा स्थापित की गई शिक्षा व्यवस्था के कड़े और 
बंधनकारी अनुशासन से मुक्त होना चाहिए। शिक्षक कल्पनाशील हों, बच्चों को समझते 
हों और उनके अंदर उत्सुकता, जानने की चाह विकसित करने में मदद दें। टैगोर के 
मुताबिक, वर्तमान स्कूल बच्चे की रचनाशीलता, चकित होने के उसके स्वाभाविक गुण 
को मार देते हैं। 

टैगोर का मानना था कि सृजनात्मक शिक्षा को केवल प्राकृतिक परिवेश में ही 
प्रोत्साहित किया जा सकता है। इसीलिए उन्होंने कलकत्ता से ।00 किलोमीटर दूर एक 
ग्रामीण परिवेश में अपना स्कूल खोलने का फैसला लिया। उन्हें यह जगह निर्मल शांति 
से भरी (शांतिनिकेतन) दिखाई दी जहाँ प्रकृति के साथ जीते हुए बच्चे अपनी 
स्वाभाविक सृजनात्मक मेधा को और विकसित कर सकते थे। 

बहुत सारे मामलों में टैगोर और महात्मा गांधी शिक्षा के बारे में कमोबेश एक जैसी 
राय रखते थे। लेकिन दोनों के बीच फर्क भी थे। गांधीजी पश्चिमी सभ्यता और मशीनों 
व प्रौद्योगिकी की उपासना के कट्टर आलोचक थे। टैगोर आधुनिक पश्चिमी सभ्यता 
और भारतीय परंपरा के श्रेष्ठ तत्वों का सम्मिश्रण चाहते थे। उन्होंने शांतिनिकेतन में 
कला, संगीत और नृत्य के साथ-साथ विज्ञान और प्रौद्योगिकी की शिक्षा पर भी जोर 
दिया। 


इस प्रकार, बहुत सारे लोग इस बारे में सोचने लगे थे कि एक राष्ट्रीय शिक्षा 
प्रणाली को रूपरेखा क्या होनी चाहिए। कुछ लोग आंग्रेजों द्वारा स्थापित को गई व्यवस्था 
में परिवर्तन चाहते थे। उनका मानना था कि इसी व्यवस्था को इस तरह फैलाया जाए 
कि उसमें ज्यादा से ज्यादा लोगों को पढ़ने के मौके मिलें। इसके विपरीत बहुत सारे 
लोग ऐसे भी थे जो एक वैकल्पिक व्यवस्था चाहते थे ताकि लोगों को सच्चे अर्थों में 
राष्ट्रीय संस्कृति की शिक्षा दी जा सके। कौन तय करे कि सच्चे अर्थों में राष्ट्रीय क्या 
होता है? इस “राष्ट्रीय शिक्षा” की बहस स्वतंत्रता के बाद भी जारी रही। 


हे चित्र 77 - कोयम्बटूर के एक 
श) प्रचारक स्कूल में खेल रहे 
बच्चे, बीसवीं सदी का प्रारंथ। 
उन्नीसवीं सदी के मध्य तक 
ईसाई प्रचारक और भारतीय 
सुधारवादी संगठन लड़कियों के 
लिए स्कूल खोलने लगे थे। 

सभ्य करने के लिए शिक्षा 


7870 में शिक्षा अधिनियम लागू होने तक आमतौर पर पूरी आबादी के लिए व्यापक शिक्षा व्यवस्था नहीं थी। बाल मज़दूरी 
बहुत बड़े पैमाने पर थी इसलिए गरीब अपने बच्चों को स्कूल नहीं भेज पाते थे। परिवार चलाने के लिए उनकी आय 
महत्त्वपूर्ण थी। स्कूल भी बहुत कम थे। ज्यादातर स्कूल चर्च या रईसों द्वारा स्थापित किए गए थे। शिक्षा अधिनियम लागू 
होने के बाद सरकार ने नए-नए स्कूल खोलने शुरू किए और अनिवार्य शिक्षा का प्रावधान किया गया। 


टॉमस आरनॉल्ड उस दौर के सबसे महत्त्वपूर्ण शैक्षणिक विचारकों में से एक थे। वह रग्बी नामक प्राइवेट स्कूल के 
मुख्य अध्यापक थे। माध्यमिक स्कूल की पाठ्यचर्या में 2000 साल पुरानी ग्रीक और रोमन शास्त्रीय कृतियों के विस्तृत 
अध्ययन की हिमायत करते हुए उन्होंने कहा था : 


मुझे हमेशा ऐसा प्रतीत हुआ कि हमारे अंग्रेजी स्कूलों में जो अध्ययन क्रम अपनाया जाता है उसकी सबसे 
अच्छी बात यह है कि वह हमारे दिमाग को लगातार अतीत के बारे में सोचने के लिए प्रेरित करता है। हर 
रोज हम भाषाओं, इतिहास और कुछ साल पहले या हजारों साल पहले के विचारों को पढ़ते रहते हैं...। 
आरनॉल्ड का मानना था कि शास्त्रीय कृतियों के अध्ययन से दिमाग अनुशासित होता है। वास्तव में, उस काल के 
ज्यादातर शिक्षाविदों की मान्यता थी कि इस तरह का अनुशासन बहुत जरूरी है क्योंकि बच्चे स्वाभाविक रूप से असभ्य 
होते हैं और उन्हें नियंत्रित करना आवश्यक है। सभ्य वयस्क के रूप में विकसित होने के लिए उन्हें मालूम होना चाहिए 
कि समाज में सही और गलत क्या है और उचित और अनुचित आचरण क्या होता है। शिक्षा, खासतौर से बच्चों के दिमाग 
को अनुशासित करने वाली शिक्षा, का मकसद उन्हें इसी मार्ग पर आगे ले जाना था। 
क्या आप बता सकते हैं कि इस तरह के विचारों ने इंग्लैंड में गरीबों तथा उपनिवेशों में “देशी जनता” की शिक्षा से 
संबंधित सोच को किस तरह प्रभावित किया होगा? 


पिए कल्पना करें फिर से याद करें 


कल्पना कीजिए कि अंग्रेज़ी मा 
शिक्षा पर महात्मा गांधी और ।. निम्नलिखित के जोड़े बनाएँ : 


मेकॉले के बीच चर्चा चल विलियम जोन्स अंग्रेजी शिक्षा को प्रोत्साहन 
रही है और आप ध्यान से 


हैं रवीन्द्रनाथ टैगोर प्राचीन संस्कृतियों का सम्मान 
चर्चा सुन रहे हैं। आप एक क 
पन्ने में लिखें कि दोनों क्या टॉमस मेकॉले गुरु 
कह रहे हैं। महात्मा गांधी प्राकृतिक परिवेश में शिक्षा 
पाठशालाएँ. अंग्रेजी शिक्षा के विरुद्ध 


06 हमारे अतीत - I 


. निम्नलिखित में से सही या गलत बताएँ : 
(क) जेम्स मिल प्राच्यवादियों के घोर आलोचक थे। 


(ख) 854 के शिक्षा संबंधी डिस्पैच में इस बात पर ज़ोर दिया गया 
था कि भारत में उच्च शिक्षा का माध्यम अंग्रेज़ी होना चाहिए। 


> 


(ग) महात्मा गांधी मानते थे कि साक्षरता बढ़ाना ही शिक्षा का सबसे 
महत्त्वपूर्ण उद्देश्य है। 


(घ) रवीन्द्रनाथ टैगोर को लगता था कि बच्चों पर सख्त अनुशासन 
होना चाहिए। 


3. विलियम जोन्स को भारतीय इतिहास, दर्शन और कानून का अध्ययन 
क्यों जरूरी दिखाई देता था? 


जेम्स मिल और टॉमस मैकॉले ऐसा क्यों सोचते थे कि भारत में 
यूरोपीय शिक्षा अनिवार्य है? 


महात्मा गांधी बच्चों को हस्तकलाएँ क्यों सिखाना चाहते थे? 


महात्मा गांधी ऐसा क्यों सोचते थे कि अंग्रेज़ी शिक्षा ने भारतीयों को 
गुलाम बना लिया है? 


अपने घर के बुर्जुगों से पता करें कि स्कूल में उन्होंने कौन-कौन सी 
चीजें पढ़ी थी? 


अपने स्कूल या आस-पास के किसी अन्य स्कूल के इतिहास का 
पता लगाएँ 


क 


क 


00 

